



इलेक्शन टुडे

दिनांक - 19 नवम्बर 2018

अंक - 40

विधानसभा आम चुनाव -2018

मुख्य निर्वाचन पदाधिकारी द्वारा निर्वाचन इ्यूटी के दौरान

श्री डाबर एवं श्री पारगी के निधन पर शोक व्यक्त

मृत कर्मचारियों के परिजनों को 10-10 लाख रुपये की सहायता

भोपाल : सोमवार, 19 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने देवास में चुनाव इ्यूटी के दौरान दुर्घटना में श्री कुंवर सिंह डाबर एवं श्री कमल पारगी के निधन पर शोक व्यक्त किया है। 18 नवम्बर को देवास में नाहर दरवाजा राजौदा चौराहे के पास एसएसटी चैकपोस्ट पर निर्वाचन कार्य की इ्यूटी के दौरान ट्रक क्रमांक एमपी06 एचसी-1782 एसएसटी टीम कैम्प चेकिंग पाईंट पर पलटने से इ्यूटी पर तैनात उपयंत्रि श्री कुंवर सिंह डाबर एवं आरक्षक-710 श्री कमल पारगी देवास ट्रक के नीचे दब गये। दोनों को तत्काल जिला चिकित्सालय एम.जी.एच. देवास भेजा गया था, जहाँ डॉक्टरों द्वारा उन्हें मृत घोषित किया गया।

स्वर्गीय श्री डाबर उम्र लगभग 32 वर्ष निवासी ग्राम नवलपुरा थाना कसरावद जिला खरगोन तथा स्वर्गीय श्री पारगी उम्र लगभग 35 वर्ष निवासी ग्राम भेड़ली थाना शिवगढ़ जिला रतलाम के निवासी हैं। दोनों के पार्थिव शरीर उनके पैतृक गाँव के लिये कल ही सम्मानपूर्वक रवाना किये गये।

मुख्य निर्वाचन पदाधिकारी श्री व्ही.एल. कांता राव द्वारा दुर्घटना में दिवंगत श्री डाबर एवं श्री पारगी के परिजनों को रुपये 10-10 लाख की सहायता राशि दिये जाने के निर्देश दिये हैं। सहायता राशि में से तात्कालिक सहायता राशि 2-2 लाख रुपये परिजनों को देने के निर्देश कलेक्टर देवास को दिये गये हैं।

=====

विधानसभा आम चुनाव -2018

मुख्य चुनाव आयुक्त श्री रावत ने विभिन्न कार्यक्रमों को संबोधित किया

भोपाल : सोमवार, 19 नवम्बर, 2018। भारत निर्वाचन आयोग के मुख्य चुनाव आयुक्त श्री ओ.पी. रावत ने आज आर.सी.वी.पी. नरोन्हा प्रशासन अकादमी भोपाल में मुख्य निर्वाचन पदाधिकारी श्री व्ही.एल.कान्ता राव के साथ विधानसभा चुनाव-2018 में निर्वाचन से संबंधित प्राप्त शिकायतों के संबंध में बैठक ली। बैठक में अपर मुख्य निर्वाचन पदाधिकारी श्री संदीप यादव, श्री लोकेश जाटव, संयुक्त मुख्य निर्वाचन पदाधिकारी श्री विकास नरवाल एवं अन्य अधिकारी उपस्थित थे।

श्री रावत ने प्रदेश के पुलिस महानिदेशक के साथ भी बैठक कर चुनाव के दौरान कानून व्यवस्था एवं सुरक्षा बलों की उपलब्धता के संबंध में जानकारी ली।

मुख्य चुनाव आयुक्त ने प्रशासन अकादमी में निर्वाचन आयोग एवं निर्वाचन प्रक्रिया के संबंध में 93वें फाउण्डेशन कोर्स में शामिल अखिल भारतीय एवं केन्द्रीय सेवाओं के अधिकारियों को संबोधित किया। श्री रावत ने राजीव गांधी प्रौद्योगिकी विश्वविद्यालय भोपाल द्वारा आयोजित कार्यक्रम में मुख्य अतिथि के रूप में भाग लिया एवं निर्वाचन संबंधी जानकारी देते हुये युवाओं को संबोधित किया।

=====

विधानसभा आम चुनाव -2018


प्रदेश में 4 हजार 589 अवैध हथियार जप्त

भोपाल : सोमवार, 19 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद प्रदेश में 6 अक्टूबर से 18 नवम्बर 2018 तक कानून एवं सुरक्षा व्यवस्था के लिये 1 लाख 64 हजार 934 व्यक्तियों पर प्रतिबन्धात्मक कार्यवाही की गई है। इसी दौरान 54 हजार 117 गैर जमानती वारंट तामील करवाये गये हैं। साथ ही 4 हजार 589 अवैध हथियार जप्त किये गये हैं और 2 लाख 61 हजार 592 शस्त्र थानों में जमा कराये गये हैं।

सम्पत्ति विरूपण के अन्तर्गत 18 लाख 76 हजार 437 प्रकरण पंजीबद्ध किये गये हैं। इनमें से 18 लाख 21 हजार 345 प्रकरणों में कार्यवाही की गयी है। शासकीय सम्पत्ति विरूपण में 13 लाख 94 हजार

459 प्रकरण पंजीबद्ध कर 13 लाख 59 हजार 456 प्रकरणों में कार्यवाही की गई है। निजी सम्पत्ति विरूपण के अंतर्गत 4 लाख 81 हजार 978 प्रकरण पंजीबद्ध कर 4 लाख 61 हजार 889 प्रकरणों में कार्यवाही की गई है। इसी अवधि में वाहनों के दुरुपयोग पर 13 हजार 351 प्रकरण पंजीबद्ध किये गये हैं।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us: [f /jansampark.madhyapradesh](https://www.facebook.com/jansampark.madhyapradesh) [@jansamparkMP](https://twitter.com/jansamparkMP) [jansamparkMP](https://www.youtube.com/channel/UCjansamparkMP)

